



KUNSILL LOKALI IR-RABAT (KLR)

IT-TMIEN LEĠIŻLATURA

MINUTI TAR-RABA' LAQGHA (04)

l-Erbgha, 28 ta' Awwissu 2019 fis-6.00 pm

Data u hin

fl-Uffiċċji Amministrattivi f'nr 8, Triq l-Isptar, Ir-Rabat

Attendenza

PREŻENTI:	Is-Sur Sandro Craus Is-Sur Matthew Chetcuti Is-Sur Ian Vassallo Is-Sa Doris Coleiro Is-Sur Nazju Cassar Is-Sur Kris Grech Is-Sur Chris Farrugia Dr Karl Muscat	Sindku Viċi Sindku Kunsillier Kunsillier Kunsillier Kunsillier Kunsillier Kunsillier
Uffiċjali:	Is-Sa Romina Perici Ferrante Is-Sur Anthony Bonello	Accountant Segretarju Eżekuttiv (SE)
Skuzat:	Is-Sur Rudolf Grima	Kunsillier

Il-laqgħa bdiet fis-6.30pm u kienet ippreseduta mis-Sindku.

Il-laqgħa bdiet b'talba qasira fis-6.30pm.

04.01 **Qari tal-ittri ta' apologiji u t-talba**

Qari tal-ittri ta' apologija u talba tal-bidu

Is-SE ra e-mail waqt il-laqgħa fejn fiha is-Sur Grima talab li jkun skużat. Il-KLR skużah..

- 04.04 Fuq qbil unanimu, kien hemm bdil ta' xogħol fl-agenda: l-*item* tar-Rapporti Finanzjarji tal-ewwel u t-tieni kwart kienu eżawriti fil-bidu nett biex is-Sa Perici Ferrante tkun tista' titlaq propju wara li jkunu diskussi. Hija spjegat kif l-FSI fit-tieni kwart, jiġifieri meta dahlet għax-xogħol tagħha din il-leġislatura, kien fil-pożizzjoni ta' 122% u mhux il-minimu ta' 1-10% li hu rikjest mid-Dipartiment Gvern Lokali. Hija ssuktat tghid illi hemm €1.4 miljuni bħala *working capital*. Ir-rapporti finanzjarji kienu proposti għal vot mil-Viċi Sindku u ssekonda s-Sindku u dawn kienu approvati b'vot unanimu.

Bdil ta' xogħol fl-Agenda – Rapporti Finanzjarji tal-ewwel u t-tieni kwart.

Is-Sa Perici Ferrante harghet mil-kamara fis-6.30pm.

04.02	Konsiderazzjoni u approvazzjoni tal-minuti (2)	Minuti u punti mill-minuti
	<p>Is-SE silet xi punti mill-minuti li għalkemm dawn ma kienux moqrija ġew meħuda bħala moqrija. Aktar tard dawn kienu proposti mis-Sindku u ssekondati minn Doris Coleiro u kienu approvati b'vot unanimu u ffirmati.</p> <p>Hawn Chris Farrugia talab illi għal Jum ir-Rabat għandhom ikunu rikonoxxuti l-kunsillieri, tal-kumitati amministrattivi li kienu ġew xolti għax ma kienux inklużi fil-lista ta' rikonoxximenti esebiti fil-programm. Is-Sindku issekonda u kien hemm qbil unanimu illi dawn jingħataw rikonoxximent nhar it-2 ta' Settembru.</p> <p>Is-SE qal illi flimkien ma' Dr Karl Muscat marru jaraw xi spazju hemm verament fil-<i>garage</i> li qed jikri l-KLR minn għand is-Sur Tanti. Is-SE ikkonkluda illi f'2 <i>car garage</i> joqgħodu l-affarijiet kollha li hemm fih għaladarba mhux qed jiġi pparkjat il-van u jekk il-KLR mhux se jdaħħal xi vettura ġdida fih.</p>	
04.03	Konsiderazzjoni u approvazzjoni tal-iskeda tal-pagamenti 295 u Works Order 14.	Ċedola tal-pagamenti u l-Ordni tax-xogħol
	Kienet approvata ċ-ċedola tal-pagamenti numru 295 u l-Purchase / Works Order list no 14 b'mod unanimu billi kienet proposta mis-Sra Doris Coleiro u ssekondata mis-Sur Matthew Chetcuti.	
04.05	Mistoqsijiet tal-Kunsillieri	Mistoqsijiet tal-kunsillieri
	<p>Is-Sindku talab <i>feedback</i> lis-Sur Chris Farrugia dwar il-paġna ta' facebook 'Kunsill Lokali Rabat Malta'. Is-Sur Farrugia qal illi hu sodisfatt ħafna bil-partecipazzjoni tal-pubbliku u l-mod kif din kienet milquha.</p> <p>Għall-proposta ta' <i>mobile app</i>, il-KLR iħoss illi ma rridux ngħagġlu wisq fuq dan il-materja minhabba li tinħtieġ aktar riżorsi umani biex timmanigġjaha għakenn din hija proposta valida mmens.</p> <p>Fil-punt Mistoqsijiet ohra, Matthew Chetcuti stqarr illi lesta l-<i>poster</i> biex inkunu nistgħu inħabbru l-pjanijiet tagħna fejn se nipparteċipaw fil-kampanja <i>Clean Up the World</i> nhar il-15.9.19 fid-9.00am. Kien deċiż illi jiġi magħżul is-sit fejn il-Knisja tal-Vitorja tal-Imtahleb propju nhar il-festa li se tkun iċċelebrata dak in-nhar hemmhekk stess. Se jkun organizzat it-trasport mis-Saqqajja u se tintbghat stedina lill-għaqdiet.</p> <p>Dr Karl Muscat qal illi qed tkun varata l-kampanja tal-indafa prinċipalment biex tkun indirizzata l-problema tal-ħamiem selvaġġ. Din hija problema għaliex ir-residenti mhux qed imorru fir-residenzi magħluqa tagħhom u jagħlqu d-dħulijiet fejn qed ibejjet il-ħamiem. Hu qal illi jekk naraw li m'hi se tittiehed l-ebda' azzjoni allura ma jibqgħalniex alternattiva ohra ħlief li niehdu azzjoni ulterjuri.</p>	
04.06	SPI/SCI/14/2019 – Skema finanzjarja favur il-Komunita' - Community Inclusive Employment Scheme.	Community Inclusive Employment Scheme
	Għall-iskema nazzjonali bl-isem <i>Community Inclusive</i> , kien deċiż illi l-KLR japplika għal skrivan/ <i>receptionist</i> halli tkun indirizzata l-problema tal-istaff fil-Muniċipju	

04.07	Nominazzjoni ta' Deputat Segretarju Eżekuttiv	Deputat Segretarju Eżekuttiv
	Kienet diskussa l-hatra ta' Deputat Segretarju Eżekuttiv. Kien deċiż illi naghmlu kuntatt ma' Roberta Galea u naraw jekk taċċettax. Fin-negattiv, se ssir nomina' ta' tliet Segretarji Eżekuttivi mill-lokalitajiet tal-madwar.	
04.08	Proposti Hruġ ta' Offerti Pubbliċi.	
	Issemma' wkoll il-kuntratt tas- <i>soft areas</i> li se jōhroġ dalwaqt u l-bżonn li jiżdiedu s-siġar wara l-inizjattiva li ttiehdet dawn l-aħħar jiem minn Infrastruttura Malta (IM) biex żdiedu s-siġar taht is-Saqqajja u f'Għar Barka. Ian Vassallo qal illi fi Vjal il-Haddiem hemm 17-il siġra neqsin, filwaqt li s-Sindku sostna illi dawn lesti li jhawwluhom IM. Kris Grech indika post potenzjali fiz-zona tal-Kuncizzjoni fil-Bahrija fejn hemm iċ-ċans li jithawwlu aktar siġar. Se naraw jekk din hix propjeta' tal-Gvern.	Kuntratt tas-Soft Areas
	Is-Sur Sandro Craus informa lill-kunsillieri illi dwar il-kuntratt il-ġdid tal- ġbir tal-iskart , se nżidu l-multi horox fid- <i>default notices</i> , u se tkun mandatorja illi l-kollettur ikollu trakk żgħir tal-elettriku/gass li jghaddi minn toroq dojoq sabiex ma nibqgħux insibu munzelli ta' skart fl-irkejjen u dan jibda' jingabar minn wara l-bibien tan-nies. Is-Sindku qal illi fil-kuntratt il-ġdid se nkunu qed ninsistu illi anke f'ċertu zoni fl- <i>outskirts</i> bħal Landrijiet, Kuncizzjoni, Salvatur ecc, il-kollettur irid jghaddi kuljum, filwaqt li se nimpjegaw il- <i>contract manager</i> li se jkun qed jagħmel <i>monitoring</i> kif suppost.	Kuntratt tal-Ġbir tal-Iskart
	Dwar is- servizz tal-knis , is-Sindku qal illi bħalissa, ir-Rabat kollu qed jinkines minn tliet persuni biss u għandna d-dubji tagħna jekk dawn hux qed jithallu b'mod ġust. Dan in-numru irid jiżdied almenu għal seba' persuni biex inkunu qed nikinsu b'mod aktar frekwenti u strutturat speċjalment fiz-zona turistika li trid tinkines u jitbattlu l- <i>litter bins</i> darbtejn kuljum. Is-Sindku qal illi fuq kollox dawn il-kennies jrid ikollhom il- <i>health and safety gear</i> .	Kuntratt tal-Knis
	Kuntratt ieħor li se jōhroġ il-KLR hu dak tal- bankini b'materjal bħall-madum tal-lava, porfido u r- <i>resurfacing</i> ta' toroq fuq bażi ta' <i>period contract</i> .	Kuntratt tal-bankini
04.09	Rinovar tal-Bini Muniċipali	Uffiċċju Muniċipali
	Is-Sur Nazju Cassar qal illi fil-jiem li għaddew sar it-tindif tal-kantina tal-Muniċipju filwaqt li s-Sindku irringrazzjah ta' dan. Intant qed nesploraw jekk il-Kunsill hux possibbli li jiċċaqlaq għal xi post ieħor anke temporanjament sakemm isiru x-xogħlijiet ta' <i>refurbishment</i> . Hawn issemmiet l-Iskola Primarja A li se tiżvojt. Sadanittant qed nirriattivaw l-applikazzjoni li kienet saret fil-passat biex isir dan il-propost refurbishment propju fil-bini muniċipali fejn ninsabu.	
04.10	Il-Ġnien propost quddiem il-Knisja tal-Bahrija	Ġnien tal-Bahrija
	Issemma' l-ġnien propost quddiem il-Knisja l-ġdida tal-Bahrija. Hawn is-Sindku semma' laqgħa li kellu mal-Fondazzjoni għall-Iskejjel t'Għada għaliex hemm xogħlijiet ippjanati mhux biss għal-ftuħ ta' librerija pubblika fl-iskola Primarja B iżda anke oħra fil-Bahrija. Kien diskuss ukoll il-possibilita' li jsir ground tal-futbol.	

04.11 u 04.12	Ingaġġ Skrivani/a Skala 16	Ingaġġ ta' Skrivani/a
	Dwar l-andament tal-uffiċċju, is-Sindku spjega illi ser ningaġġaw aktar impjegati u l-problema ewlenija tibqa' l- <i>front office</i> li mhux ilaħħaq mat-telefonati minhabba hruġ ta' permessi u hlasijiet. Hu qal illi l-haddiema fil- <i>customer care</i> għandhom bżonn ' <i>brushing up</i> ' u ninhtiegu <i>telephone operator</i> minhabba t-talba ta' servizzi speċjalizzati bħalma huma t-talbiet tal-ġbir tal-iskart goff. Hu sostna illi din il- <i>call</i> interna għandha tagħlaq fl-aħħar tax-xahar ta' Awwissu għax biex inħaffuha naqqasna r-rekwiżiti (skala XVI flok XV).	
04.13	Korrispondenza	
	Dwar l-importanza tat-tindif tal-widien, is-Sindku qal illi bħalissa qed jitnaddaf Wied il-Qlejgħa mil-haddiema tal-kuntrattur tal-Gvern Ċentrali.	Tindif tal-Widien
	Matthew Chetcuti stqarr illi ltaqa' ma' uffiċjali tal-attività <i>Natalis Notabilis</i> u dawn talbu aktar fondi mill-€1,500 li thallu is-sena li għaddiet, biex it-toroq fin-naħa t'isfel tar-Rabat jibqgħu mixhula fil-Milied. Kien deċiż illi ssir it-tieni laqgħa formali ma' dan il-komitat wara li s-Sindku qal illi kien hemm qbil illi l-KLR iħallas għall-arloġġi tad-dawl (mhux il-konsum) tal-Korporazzjoni Enemalta u b'hekk inkunu qed nidhlu bħala <i>co-sponsors</i> tal-attività'.	Natalis Notabilis
	Dr Karl Muscat fakkar fl-inizjattiva li se tippromwovi l-qari bejn it-13 u l-15 ta' Settembru fejn il-KLR se jkun qed jorganizza Fiera tal-Kotba flimkien ma' <i>Agenda Bookshops</i> , fil-Wignacourt Museum. Peress li ż-żmien hu idoneu minhabba li issa waslet biex terġa' tibda l-iskola, l-istudenti se jkunu inkoraġġiti sabiex jattendu u jakkwistaw xi ktieb b'roħs speċjali.	Fiera tal-Ktieb
	Matthew Chetcuti ippropona illi ssir bandla għal tfal bi bżonnijiet speċjali fil-ġnien ta' Bir Iljun. F'dan il-ġnien jinhass il-bżonn illi l-latrini pubbliċi jsiru <i>stores</i> tal-kennies fejn ikunu jistgħu ipogħu l-krieret tagħhom għaliex hu tmat illi bil-kuntratt il-ġdid dawn se jkollhom il-GPS u għaldaqstant ikunu jridu jiġu ċċarġjati. Biex dan is-sit ma jibqax ikun vandalizzat, se jitwāhħlu <i>cctv cameras</i> fl-inħawi.	Bandla għal persuni bi bżonnijiet differenti
	Issemma' l-bżonn li jiġu mibdula l-qsari li hemm fil- <i>planters</i> fil-Pjazza tal-Parroċċa.	Planters tal-Pjazza
	Kien hemm proposta ta' Dr Karl Muscat sabiex isir ta' parkeġġ taħt il-Ġnien ta' Bir Iljun. Is-Sindku qal illi jinsab ċerti illi hemm diffikultajiet minhabba fdalijiet li jistgħu jinstabu waqt l-iskavi peress li hemm kien parti mill-Imdina u post tad-dfin.	Parkeġġ
	Se ssir follow up dwar il-ħtieġa li jkun kostruwit il-monument f'Ġieħ Frans Galea. Dan hu tmat li jsir fi Triq G Gatt quddiem l-iskola Primarja B.	Monument f'Ġieħ is-Sur Frans Galea
	Se ssir spezzjoni fuq l-isprall tal- <i>istorm water gutter</i> viċin Hal Bajjada u Dar Hanżira peress li kien hemm rapporti ta' ilma eċċessiv fit-toroq fl-inħawi probabbli minhabba xi sadd.	Storm Water Culverts
	Is-Sra Doris Coleiro semmiet il-bżonn li tkun indirizzata l-problema ta' ħġieġ imkisser fil-komun tal-Blokka 3 tal-appartamenti ta' Gheriexem. Hawn is-Sindku qal illi rridu lil xi hadd professjonali li jagħmlilna pjan biex nġhadduh lill-Awtorita' tad-Djar dwar l-appartamenti ta' Gheriexem u dawk ta' Ghajn Qajjet.	Appartamenti ta' Gheriexem

Dan għaliex jinhass il-bżonn ta' hafna manutenzjoni.

Is-Sra Doris Coleiro talbet biex nerġgħu nordnaw mera tat-traffiku fejn kienet twaħhlet waħda f'Landrijiet għaliex din insterqet bil-pole b'kollox u se titwaħhal kurduna ġdida fi Triq il-Konti Ruġġieru u jinfetaħ il-gandott tal-ilma li kienu saddewh xi residenti.

Mera f'Landrijiet u culvert fi Triq Konti Ruġġieru

Is-Sra Doris Coleiro semmiet il-lampa l-ġdida li għadha ma tqabbditx mill-Korporazzjoni Enemalta fl-inhawi tas-Salvatur (Kastell). Is-SE kien bagħat l-applikazzjoni STL biex din titqabbad u se jsir follow up tagħha.

Lampa ġdida f'Tas-Salvatur

Is-Sur Kris Grech saħaq fuq l-importanza tal-qtugħ tal-ħaxix ħażin mil-Fiddien sa Landrijiet halli ma jkunx hemm ostakolu tal-vista mix-xufiera.

Qtugħ tal-ħaxix

Is-Sur Matthew Chetcuti talab li jsir follow up tal-applikazzjoni tal-ERA dwar l-iżbir ta' sigar taż-żebbuġ fi Triq Santa Rita.

Applikazzjoni taż-żbir ta' sigar

Is-Sur Chris Farrugia semma' l-parkeġġi li saru f'Tal Virtu' fi Triq Carlo Fiamingo għaliex il-KLR ma kienx jaf bihom u m'għamilhomx hu. Se tintalab klarifika.

Road Markings f'Tal-Virtu'

Issemma' l-bżonn li jinħtieġ li tkun indirizzata t-talba tar-residenti ta' Triq G Gatt mal-Pulizija biex dawn jithallew joħorġu u jidhlu fi djarhom anke waqt il-ħinijiet tal-iskola fejn il-ġenituri tat-tfal ma jithallewx jidhlu u joħorġu.

One-Ways fil-ħinijiet tad-dhul tat-tfal fl-iskejjel

Fit-20.00pm Ian Vassallo kien skużat u telaq mill-kamra.

Is-Sur Kris Grech semma l-bżonn li jsiru l-parkeġġi mmarkati biż-żebgħa mal-art f'nofs il-Pjazza tal-Bahrija.

Parkeġġi fil-Pjazza tal-Bahrija

Is-Sra Doris Coleiro ressqet għall-approvazzjoni l-programm tal-ħarġiet għall-anzjani. Dwar dan kien hemm qbil mil-KLR.

Harġiet għall-anzjani

04.14 Tmiem il-laqgħa u data u l-ħin tas-seduta li jmiss.

Tmiem il-laqgħa u data ta' laqgħa oħra

Din il-laqgħa ntemmet fit-20:30 u dik li jmiss se ssir nhar il-11 ta' Settembru fis-6.00pm.

(IFFIRMATA)

Magħmula minn Anthony Bonello u approvati lllum 3.7.19 minn

Segretarju Eżekuttiv

(IFFIRMATA)

Alexander k/a Sandro Craus

Sindku

